

సహజయోగము

నేటి మహాయోగము



7. సహస్రారము
(సంఘటితము / సమైక్యత)



6. ఆజ్ఞా
(క్షమాతత్వము)



5. విశుద్ధి
(సామూహికత్వము)



4. అనాహత లేక హృదయ
(ప్రేమ / రక్షణ / భద్రత)




3. నాభి లేక మణిపుర
(ధర్మము / సంతృప్తి)



2. స్వాధిష్ఠానము
(స్వజనాత్మక శక్తి)



1. మూలాధార
(అమాయకత్వము)



మా వెబ్ సైట్ చూడండి
www.sahajayoga.org

సహజయోగ కార్యక్రమాలు
ఎల్లవేళలా ఉచితం

సహజయోగమంటే ఏమిటి?

ప్రతి మానవుడు ఒక సూక్ష్మ వ్యవస్థతో పాటు జన్మిస్తాడు. ఈ వ్యవస్థను జాగ్రతపరచినప్పుడు అది సహజయోగమును ఇస్తుంది. సహజయోగమంటే, భగవంతునితో సహజసిద్ధంగా సంభవించే కలయిక అని అర్థం. ఈ అనుభూతినే ఆత్మసాక్షాత్కారం అని అంటారు. దీన్ని అన్ని మత బోధనల్లో అభివర్ణించారు. అయితే సహజయోగమునకు గల ప్రత్యేకత ఏమిటంటే మన ఆధ్యాత్మిక ఉత్థానం ఇక్కడ ఆత్మసాక్షాత్కారంతోనే ప్రారంభమవుతుంది. అంతేగాని అది మన సుదూర లక్ష్యం కాదు. నిద్రాణమై వున్న ఆధ్యాత్మిక శక్తి అయిన కుండలినీ శక్తిని జాగ్రత పరచుటకు కావలసిన నియమాలు ఏమంటే, మొదటిది సత్యమును తెలుసుకోవాలన్న బలీయమైన ఇచ్చ (కోరిక). రెండవది తనలోని కుండలినీ శక్తిని ఇంతకు ముందే జాగ్రత పరచుకొని యున్న వ్యక్తి యొక్క సమక్షము.

కుండలినీ శక్తిని జాగ్రత పరచినప్పుడు (చిత్రపటంలో చూపించిన విధంగా) అది వెన్నెముక చివరన వున్న త్రికోణకారపు ఎముక (సాక్రమ్ బోన్) నుండి బయల్పడలుతుంది. అదప్పుడు సుషుమ్నా అయిన మధ్య నాడి ద్వారా ప్రయాణిస్తూ, ఆరు చక్రముల ద్వారా చొచ్చుకొని వెళ్తూ ఈ సూక్ష్మ చక్రములకు తగిన పోషణనిస్తూ, వాటిని తేజోవంతం గావిస్తుంది. శిరస్సులోని ఆజ్ఞా చక్రము ద్వారా ప్రయాణించినప్పుడు, సత్యాన్వేషకుడు నిర్విచారానుభూతి యొక్క శాంతిని, నిశ్శబ్దమును అనుభూతి చెందుతాడు. ఇది సహజయోగ ధ్యానం యొక్క మొదటి దశ. ప్రతిరోజూ కనీసం కొద్ది క్షణాలైనా నిర్విచార స్థితిలో వున్నచో, అది మన జీవితం యొక్క అన్ని రకములైన శారీరక, మానసిక, భావోద్వేగ, ఆధ్యాత్మిక విషయాల్లో పరివర్తనను తీసుకు వస్తుంది. మన చుట్టూ వున్న ప్రపంచంతో అన్యోన్య సంబంధం కలిగి వుంటాము. మన అనుదిన జీవితంలోని ఈతి బాధలకు మనం అతి తక్కువగా గురియైనట్లుగా గమనిస్తాము.

తలయొక్క (మాడు ప్రదేశం) శీర్షభాగాన వున్న సహస్రదళ పద్మమైన సహస్రార చక్రము ద్వారా కుండలినీ శక్తి వెళ్లి, బ్రహ్మరంధ్రమును చేదించుకుని భగవత్ ప్రేమ శక్తి అయిన సర్వవ్యాపక శక్తి లేక పరమ చైతన్య శక్తితో సంయోగం చెందుతుంది. ఇది తలపైభాగాననూ, అరచేతుల్లోనూ చల్లని వాయు తరంగాల రూపాన అనుభవమౌతుంది. మనకు ఈ శరీరం, మనస్సు, భావోద్వేగం, అహంకారాలతో గల గుర్తింపు నశిస్తుంది. మనం ఆత్మస్వరూపులమనే వాస్తవాన్ని తెలుసుకుంటాము. **ఆత్మసాక్షాత్కారం** అంటే ఇదే. ఇది ఒక బహు సుందరమైన, ముక్తి నొందే దివ్యమైన అనుభూతి.

120 పైగా దేశాల్లో సహజయోగ ధ్యానకేంద్రాలు స్థాపింపబడ్డాయి. నేడు సహజయోగం ఒక భౌగోళిక అద్భుతంగా రూపుదిద్దుకుంది. ప్రతిరోజూ వేలాదిమంది ఆత్మసాక్షాత్కార మధురానుభూతిని పొందుతూ, చేతన యొక్క ఉన్నత స్థితిలోనికి ఉత్థానం చెందుతున్నారు. వారు ఆత్మసాక్షాత్కారం వలన లభిస్తున్న స్వేచ్ఛను, ఆనందాన్ని అనుభవిస్తున్నారు.

“ మిమ్మల్ని సృష్టించిన మూలశక్తితో మీరు అనుసంధానింపబడే వరకు, మీజీవితం యొక్క పరమార్థాన్ని మీరు తెలుసుకోలేరు.

- శ్రీ మాతాజీ

సూక్ష్మవ్యవస్థ :

ప్రతి మానవునిలోను మూడు నాడులు, ఏడు చక్రములు గల సూక్ష్మవ్యవస్థ ఏర్పాటై వుంటుంది. ‘సూక్ష్మ శక్తి కేంద్రములు’ అనబడే చక్రములు మన జీవితాల్లోని వివిధ అంశాలను నియంత్రిస్తాయి. క్రింది చక్రములు స్వాభావికమైన జీవన కార్యాలను, పై చక్రములు హృదయమును, మనస్సును సహస్రారం, ఆపైసన్నవి అత్యున్నత స్థాయికి చెందిన ఆధ్యాత్మిక స్థితిగతులను నియంత్రిస్తాయి. ఎడమ వైపు హృదయంలో నివసిస్తున్న ఆత్మను మనం

తెలుసుకొనడం అతి ముఖ్యమైనది. సత్యమును సాక్షాత్కారించుటకు గాను బాహ్యదిశగా వెళ్తున్న ఆలోచనా ప్రవాహాన్ని, మన అంతర్ దిశగా మళ్లించుకోవాలి.

సరైన సమయమాసన్నమైనప్పుడు, సాక్రమ్బోన్ లో నిద్రావస్థలో వున్న ఆధ్యాత్మిక శక్తి అయిన కుండలిని జాగృతి చెందే విధంగా బహుసుందరంగా సూక్ష్మ వ్యవస్థ ఏర్పాటు చేయబడింది. కుండలిని జాగృతమైనప్పుడు మన చిత్తం మన అంతర్ దిశగా లాగబడుతుంది. మన ఆలోచనలు తమంతట తామే నెమ్మదిస్తాయి. మనం అప్పుడు నిర్విచార స్థితిగా పేర్కొనే నిర్మలమైన ఆనంద స్థితిలోనికి ప్రవేశిస్తాము. ఇది ఆత్మసాక్షాత్కారమునకు ప్రథమ సోపానం.

సహజయోగం యొక్క మరొక ఉపయోగమేమంటే చైతన్యలహరిని మనం ఎరుక గలిగి వుంటాము. అంటే మన సూక్ష్మదేహంలోని స్థితి గతులను తెలుసుకొనే సామర్థ్యం మనం కలిగి వుంటాము. చక్రముల యొక్క స్థితిగతులను చేతులపై తెలుసుకోగలుగుతాము. (అది సూక్ష్మవ్యవస్థ యొక్క చిత్రపటంలో చూపబడింది).

ఏదైనా ఒక వ్రేలులో నొప్పిగాని, తిమ్మిరి లాంటిది గాని వుంటే, ఆయా సంబంధిత చక్రములలో ఆటంకాలు వున్నట్లుగా తెలుస్తుంది. ఎడమ చేతిలో అయితే ఎడమ నాడిలో, కుడి చేతిలో అయితే కుడి నాడిలో, రెండు చేతుల్లోను అయితే మధ్యనాడి అయిన సుషుమ్నా నాడిలో అడ్డంకులు వున్నట్లుగా తెలుస్తుంది. అరచేతుల్లో వాయు తరంగాలు వీచినట్లుగా అనుభవమైతే, దైవసంబంధమైన చైతన్యతరంగాలు మనలో ప్రవహిస్తున్నాయని అర్థం చేసుకోవాలి.

మూడు నాడులు:

1. ఇడనాడి (ఎడమవైపు నాడి) :

ఎడమ పార్శ్వం సరియైన స్థితిలో వున్నప్పుడు, మనం భావోద్వేగపరంగా సమతుల్యంలో వుంటాము. ఎడమ పార్శ్వం వైపు మనం ఎక్కువగా వెళ్లినప్పుడు

సోమరితనం పెంపొందించుకుని, ఆత్మనిందకులోనై, ఇతరులచే పెత్తనం చెలాయించబడతాము. భూతత్వమును, అగ్నితత్వమును ఉపయోగించి ఈ లోపమును సరిచేసుకోవచ్చును.

2. పింగళనాడి (కుడివైపు నాడి)

కుడి పార్శ్వం ఆరోగ్యకరమైన స్థితిలో వున్నప్పుడు, అది మనకు సృజనాత్మక శక్తిని, పనులను సాధించుకునే సామర్థ్యాన్ని ఇస్తూ, మనల్ని మున్ముందుకు తీసుకు వెళ్తుంది. మనం కుడి పార్శ్వం వైపు ఎక్కువగా వెళ్లినప్పుడు క్రూరంగా తయారై, అందర్నీ విమర్శిస్తూ, అందరిపై ఆధిపత్యం చెలాయిస్తూ వుంటాము. కుడివైపు భాగంలోని అధిక వేడిని జలతత్వం చల్లబరచి, మనకు తగిన ఉపశమనం కలిగిస్తుంది.

3. సుషుమ్నానాడి (మధ్యనాడి)

మనం మధ్యనాడి అయిన సుషుమ్నాలో ఉన్నప్పుడు, సమతుల్యస్థితిలో వుండి, ఆధ్యాత్మికంగా ఉత్థానం చెందుతాము. క్రమం తప్పకుండా అనుదినం ధ్యానం చేయడం ద్వారా మన మధ్య నాడి అయిన సుషుమ్న బలపడి, అభివృద్ధి చెందటం వలన, మనం పరమ శాంతియుతమైన వారిగా, నిర్మలమైన వారిగా రూపొందగలుగుతాము.

మీ ఆత్మసాక్షాత్కారమును అనుభూతి పొందండి.

ఆత్మసాక్షాత్కారము పొందిన వ్యక్తి సమక్షంలో గాని, శ్రీమాతాజీ యొక్క చిత్రపటం సమక్షంలోగాని కుండలినీ శక్తి జాగృతమౌతుంది. ప్రభావం మాత్రం ఒకే విధంగా వుంటుంది.



ప్రశాంతమైన ఓ చక్కని ప్రదేశమును చూసుకోండి. పరిశుభ్రమైన స్థలంలో శ్రీమాతాజీ చిత్రపటమును నిలపండి. సౌకర్యవంతంగా చిత్రపటం సమక్షంలో కూర్చోండి. మీరెండు అరచేతులను

వెల్లకిలా తెరచి వుంచండి. వాటిని మోకాళ్లపై పెట్టుకొని చిత్రపటం వైపుగా వుంచండి. కళ్లను మూసుకొని, ఆలోచనా ప్రవాహం సహజ సిద్ధంగా ఆగిపోవడానికి అనుమతించండి. శారీరక, మానసిక విన్యాసాల్లాంటివేవీ చేయనక్కరలేదు. ఏ ప్రయత్నం యొక్క ఆవశ్యకతా లేదు. దానికి మారుగా సహజయోగము సహజసిద్ధంగా పనిచేయుటను అనుమతించటం ఉత్తమం.

ధ్యానం చేయుటకు మున్ముందుగా మన ఎడమ, కుడి నాడులను శుభ్రపరచుకోవటం చాలా ఉపయోగకరము. మన దైనందిన జీవనంలో ఈ రెండునాడులు అతిగా ప్రేరణకు గురై, ఆలోచనలతోను, వివిధ దృశ్యాలతోను మనల్ని ఆటంకపరుస్తుంటాయి.

1. ఇడా(ఎడమ) నాడిని నిర్మల పరచుట:



ఇడానాడి మూలాధార చక్రము నుండి మొదలౌతుంది. ఇది భూతత్వ లక్షణమును సంతరించుకుని వుంటుంది. ఎడమ చేతిని శ్రీమాతాజీ చిత్రపటం వైపు వుంచుతూ, కుడి అరచేతిని భూమిపై లేదా భూమివైపు వుంచండి. కొద్ది నిముషాల తర్వాత ఎడమవైపు నాడి నిర్మలమౌతుంది.

2. పింగళ (కుడి) నాడిని నిర్మల పరచుట :

కుడి చేతిని శ్రీమాతాజీ చిత్రపటం వైపు వుంచండి. ప్రక్కపటంలో చూపిన విధంగా ఎడమ అరచేతిని ఎడమ భుజం పైభాగానికి ఎత్తి, వెనుక వైపుకు తిప్పి వుంచుతూ, చేతి వ్రేళ్లను ఆకాశం వైపు వుంచండి. కొద్దినిముషాల తర్వాత కుడివైపు నాడి నిర్మలమౌతుంది.



నిర్ధారణలు :

మనం కొన్ని మౌలిక సత్యములను నిర్ధారించుకొనుట వలన మన చిత్తం కేంద్రీకరింపబడి, శుద్ధ ఇచ్చ, చురుకుదనం పొంది, కుండలినీ మార్గములో

వున్న అవరోధాలు తొలగిపోవడం జరుగుతుంది. ఈక్రింద తెలియబరచిన టెక్నిక్‌లను (ప్రక్రియలను) అనుసరించడం ద్వారా మనకు ఆప్రయోజనం సిద్ధిస్తుంది.

“తమ పరిణామ స్థితిని సాధించడం ప్రతిఒక్కరి హక్కు. దీనికి అవసరమైనదంతా ముందుగానే మీలో అంతర్నిర్మితమై వుంది. నేను మీ స్వాతంత్ర్యాన్ని గౌరవిస్తున్నందున, ఈ ఉన్నత స్థితిని సాధించాలనే ఇచ్చి మీకు వుండవలసి వుంటుంది. అది బలవంతంగా మీకివ్వడం జరగదు”.

- శ్రీమాతాజీ

శ్రీమాతాజీ చిత్రపటం ముందు ఏ ఇబ్బంది లేకుండా కూర్చోండి. ఎడమ అరచేతిని మోకాళ్లపై వుంచండి. కుడి అరచేతిని ఎడమ వైపునగల చక్రములపై వుంచుతూ, ప్రశాంతంగా ఈక్రింద తెలియబరచిన నిర్ధారణలను చెప్పుకోండి-



1. కుడి చేతిని హృదయంపై వుంచుకొని మీలో మీరు ఈవిధంగా ప్రశ్నించుకోండి, “శ్రీమాతాజీ, నేను ఆత్మనా?” (మూడుసార్లు)

2. కుడిచేతిని ఉదరంపైభాగాన, ప్రక్క టెముకలకు క్రింద వుంచి కొంచెం నొక్కుతూ ఈ విధంగా ప్రశ్నించుకోండి, “శ్రీమాతాజీ, నేను స్వయం గురువునా?” (మూడుసార్లు)



3. కుడిచేతిని తొడభాగం, పైశరీరమును కలిసే స్థానంలో వుంచి ఈ విధంగా అడగండి, “శ్రీమాతాజీ, దయచేసి నాకు శుద్ధ విద్యను ప్రసాదించండి” (స్వాధిష్ఠాన చక్రములో ఆరు దళములున్నందున, ఆరుమార్లు అడగండి)



4. మళ్లీ మీకుడి చేతిని ఉదరం పైభాగానికి తీసుకెళ్లి ఈవిధంగా

నిర్ధారణ చేసుకోండి, “శ్రీమాతాజీ, నేను స్వయం గురువును”
(పదిసార్లు)



5. ఇప్పుడు మీ కుడిచేతిని మళ్లీ మీ హృదయంపై వుంచి
ఈవిధంగా నిర్ధారణ చేసుకోండి, “శ్రీమాతాజీ, నేను ఆత్మను”

(పన్నెండు మార్లు)



6. కుడిచేతిని ఎడమవైపునుండి మెడ వెనుక భాగానికి తీసుకెళ్లి,
అక్కడ నొక్కుతూ, తలను కుడి వైపుకు తిప్పి
ఈవిధంగా నిర్ధారించుకోండి, “శ్రీమాతాజీ, నేను
నిర్దోషిని” (పదహారుసార్లు) పదిహేడవసారి ఈ

విధంగా అనుకోండి, “శ్రీమాతాజీ నేను ఆత్మస్వరూపిని కనుక
దోషిని ఎలా అవుతాను? నేను దోషిని కాదు, నిర్దోషిని.”



7. కుడి చేతిని నుదిటి భాగాన అడ్డంగా వుంచి రెండువైపులా

కొద్దిగా నొక్కుండి. ఎన్నిసార్లనేది ముఖ్యంకాదుగాని మీరు హృదయపూర్వకంగా
అనుకోవలసి వుంటుంది. “శ్రీమాతాజీ, నేను అందర్నీ
క్షమిస్తున్నాను. అలాగే నన్ను నేను క్షమించుకుంటున్నాను”
(రెండుసార్లు).



8. కుడి అరచేతిని తలవెనుక భాగాన వుంచి, తలను కొంచెం
వెనుక వైపుకు వంచి, దోషభావన లేకుండా
ఈవిధంగా ప్రార్థించండి, “శ్రీమాతాజీ, నేనేమైనా
అపరాధములు చేసి వుంటే, దయచేసి నన్నుక్షమించండి.”



9. కుడి చేతి వ్రేళ్లను బాగా చాచి వుంచి, అరచేతిని తల
మాడుపైభాగాన వుంచండి. మాడుపైనున్న చర్మం మాత్రమే

కదిలేట్లుగా, ఏడుసార్లు సవ్యదిశలో తిప్పుండి. ఏడు పర్యాయాలు
సవినయంగా ప్రార్థించండి, “శ్రీమాతాజీ, నాకు
ఆత్మసాక్షాత్కారం ప్రసాదించండి.”



కుడి చేతిని యధాస్థానంలో, అంటే మోకాలుపై వుంచుకొని

కొంతసేపు ధ్యానంలో ఉండండి. అటు పిమ్మట మెల్లగా కళ్లు తెరచి శ్రీమాతాజీ చిత్రపటమును చూస్తూ, ఆలోచించకుండా కూర్చోండి.

10. మీకుడి చేతిని తలపై ఒకటి రెండు అంగుళాల ఎత్తులో వుంచి, చల్లని లేదా వెచ్చని వాయు తరంగాలు వస్తున్నాయేమో ప్రయత్నించి చూడండి. అదే విధంగా మీ ఎడమ చేతితో కూడా ప్రయత్నించి చూడండి. మీ చేతుల్లోను, తలపైభాగాన చైతన్యలహరి అనబడే వాయు తరంగాల అనుభూతి, నిర్విచార స్థితితో కూడిన ప్రశాంతత మీలోని కుండలిని జాగృతమైనట్లు సూచిస్తున్నాయి.

11. రెండు చేతులను పైకి లేవనెత్తి, అరచేతులను శ్రీమాతాజీ చిత్రపటం వైపు వుంచి, తలను కొద్దిగా వెనక్కి వాల్చి ఈ విధంగా అనండి, “శ్రీమాతాజీ, భగవత్ ప్రేమ యొక్క సర్వవ్యాపక శక్తి ఇదేనా?” అప్పుడు అందుకు సమాధానంగా ఆనందం యొక్క అనుభూతి, చైతన్యలహరి (వాయు తరంగములు) అధికం కావటమును మనం గమనిస్తాము.

ముఖ్యసూచన: ప్రారంభ దశలో ఈవిధానమునంతా ఆచరించడం సహాయకారిగా వుంటుంది. ఆతర్వాత ఐదునుండి తొమ్మిది (5-9) పద్ధతులు ఆచరిస్తే సరిపోతుంది.

“ఒక పుష్పం ఫలంగా పరివర్తన చెందునట్లుగా మీరు కూడా పరివర్తన చెందుతారు. అదంతా మీలోనే అంతర్నిర్మితమై వుంది. దాన్ని పనిచేయనివ్వండి.”

- శ్రీమాతాజీ

సహజయోగంలో టెక్నిక్స్ (పద్ధతులు)

ధ్యానం ప్రారంభించడానికి ముందుగా, ధ్యానానికి చివరగా కుండలినీ శక్తిని జాగృతపరచుకొని బంధన్ వేసుకోవాలి. ఇది మనల్ని సమతుల్య స్థితిలో వుంచి, మన సూక్ష్మదేహాన్ని కాపాడుతుంది. మనం సమతుల్య స్థితిలోలేనట్లుగా గమనించినప్పుడు, బయటికి వెళ్లేటప్పుడు, పడుకోబోయే ముందు, నిద్రలేచేటప్పుడు రక్షణ కవచంగా ఈపద్ధతిని విధిగా ఆచరించడం మంచిది.

1. కుండలినీ జాగృతి : మన ఇచ్చ ప్రకారం కుండలిని జాగృతమౌతుంది.

ధ్యానస్థితిని పొందాలనే వినమ్రతా దృక్పథం వలన కుండలినీ జాగృతి అతి చక్కగా జరుగుతుంది.



ఎడమ హస్తమును మనదేహం వైపు వుంచుకొని, కుడి హస్తమును ఎడమ హస్తము చుట్టూ సవ్యదిశలో తిప్పుతూ మెల్లగా తలపైభాగానికి తీసుకెళ్లి, తలపై ఒక ముడి వేయాలి.



రెండవసారి రెండు ముళ్ళు, మూడవసారి మూడు ముళ్ళు వేయాలి. ఈ విధంగా మూడుసార్లు చేయాలి.

2. బంధన్ వేసుకొనుట : దైవతరంగములతో రక్షణ కవచంలాగ కప్పివేయడం ద్వారా బంధన్ మన సూక్ష్మ వ్యవస్థను రక్షిస్తుంది. ఎడమ చేతిని శ్రీమాతాజీ చిత్రపటం వైపు వుంచి, కుడి చేతిని ఎడమవైపు తొడభాగం నుండి తలపై వరకు తీసుకుని వచ్చి, అటు పిమ్మట కుడి వైపు తొడ వరకు క్రిందికి తీసుకురావాలి. మళ్లీ కుడివైపునుండి ఎడమవైపునకు అదే విధంగా చేయాలి. ఇలా ఏడు పర్యాయాలు, ఏడు చక్రముల రక్షణార్థం చేయాలి.



3. లవణజల ప్రక్రియ : లవణజలం ఎడమ, కుడి పార్శ్వముల యొక్క అతిక్రియలను నెమ్మదింపజేసి, శాంత పరుస్తుంది.

ఒక పెద్ద లోహపు పాత్రలో ఉప్పు కలిపిన నీటిని తీసుకొని అందులో రెండు పాదములను ఉంచి, ఒక కుర్చీలాంటి ఆసనంపై కూర్చోవాలి. కాలి మడమలు మునిగేంతవరకు నీటిని తీసుకొనడం మంచిది. మనదేహంలో వేడిమి ఎక్కువగా వుంటే చల్లని నీటిని తీసుకోవాలి. మనలో సోమరితనం పాలు అధికంగా వుంటే, గోరువెచ్చని నీటిని తీసుకోవాలి. ఓ పదినిమిషాలు ధ్యానంలో వుండాలి. అటు తర్వాత ఆ ఉప్పు నీటిని మరుగు దొడ్డిలో పారబోయాలి. దోషపూరితమైన ఆనీటిని చెట్లకు పోయటం



నిషేధము. సాధారణంగా ఈ లవణజల ప్రక్రియను అన్ని రోజువారీ కార్యక్రమాలు పూర్తి చేసిన తర్వాతగాని లేదా నిద్రకు ఉపక్రమించే ముందు గాని చేయుట మంచిది. మన సూక్ష్మ వ్యవస్థను బహుచక్రగా ఉంచుకొనుటకు ఉపయోగపడే సహజయోగ పద్ధతులు అనేకం వున్నాయి. సహజయోగ ధ్యాన కేంద్రాల్లో వాటిని మీరు నేర్చుకోవచ్చును.

సహజయోగమును మనలో స్థిరపరచుకొనుట :

కుండలినీ జాగృతిని అనుభూతి చెందిన తర్వాత, ఆ బీజాంకురం పెరిగి స్థిరపడటానికి సహకరించడం చాలా ముఖ్యము.

1. గృహములో ధ్యానము : ప్రతిరోజూ ఉదయం, సాయంకాలం ఓ పది నిమిషాలు ధ్యానం చేస్తే, అది జీవితంలోని అన్ని అంశాలను అభివృద్ధి పరుస్తుంది. శ్రీమాతాజీ ఛాయా చిత్రాన్ని ఫ్రేము కట్టించి పెట్టుకోవాలి. చిత్రపటం ముందు రెండుచేతులు చాచుకొని సౌకర్యవంతంగా కూర్చోండి. అప్పుడు మీలోని కుండలినీ జాగృతమౌతుంది. క్రొవ్వొత్తి లేదా నూనెదీపం, అగరువత్తులు వెలిగించి చిత్రపటం ముందు వుంచినచో అవి ధ్యానమునకు ఉపకరిస్తాయి. దీపం నుండి వచ్చే అగ్నితత్వం ఆజ్ఞాచక్రమును నిర్మల పరుస్తుంది. అగరువత్తులు గాలిని శుభ్రపరచి, హృదయమును తెరచుటకు దోహదపడతాయి.

2. సహజయోగ కేంద్రములకు హాజరు కావాలి: సహజయోగంలో అభివృద్ధి చెందుటకు సామూహిక ధ్యానం అత్యంత శక్తివంతమైనది. మీ స్థానిక సహజయోగ కేంద్రములో మిమ్మల్ని మీరు సమతుల్య స్థితిలో ఉంచుకొనుటకు, అన్ని అవరోధములను తొలగించుకొనుటకు, వివిధ చక్రముల యొక్క వివిధ లక్షణాలను అభివృద్ధి చేసుకొనుటకు సహాయపడే వివిధ సహజయోగ పద్ధతుల గురించి తెలుసుకోవచ్చును.

ముఖ్యసూచన: సహజయోగమునకు ఎలాంటి ప్రవేశ రుసుము చెల్లించనవసరం లేదు. సహజయోగ ధ్యానం అందరికీ ఎల్ల వేళలా పూర్తిగా ఉచితం.

3. శ్రీమాతాజీ ఉపన్యాసాలు వినాలి: శ్రీమాతాజీ హింది, ఆంగ్ల, మరాఠీ భాషల్లో సూక్ష్మ వ్యవస్థ యొక్క వివిధ అంశాల గురించి, ఆధ్యాత్మిక జీవితం గురించి విపులంగా వివరిస్తూ కొన్ని వందల ఉపన్యాసాలు ఇచ్చారు. ఈ ఉపన్యాసాల్లో వ్యక్తపరచిన ఆమె యొక్క ప్రేమ, వివేకాలు మన ఆధ్యాత్మికాభివృద్ధికి ఎంతగానో దోహదపడతాయి.

4. సహజయోగ చికిత్సలను ఉపయోగించండి : ఇవి పంచతత్వముల యొక్క శక్తులను ఉపయోగించి చేసే అతి సామాన్యమైన చికిత్సలు. వీటిని ఉపయోగించి మన సూక్ష్మ వ్యవస్థను సమతుల్య పర్చుకొని, నిర్మల పర్చుకోవచ్చును. లవణ జల చికిత్స చాలా ఉపయోగకరమైన, శక్తివంతమైన చికిత్స. ధ్యానం చేస్తూ, సాయంత్రం లవణ జలచికిత్సను ఒక వారం ప్రయత్నించి చూడండి. మీ అంతట మీరే మీలో కలిగే మార్పును గమనిస్తారు.

శ్రీమాతాజీ - సహజయోగ ఉద్యమ వ్యవస్థాపకులు :

పరమపూజ్య శ్రీమాతాజీ నిర్మలాదేవి గారు 1970వ సంవత్సరం, మే నెల 5వ తేదీన గుజరాత్ రాష్ట్రంలోని నార్గోలు సముద్ర తీరాన ధ్యానావస్థలో వుండి, సమస్త విశ్వం యొక్క సహస్రార చక్రం తెరవబడటమును వీక్షించారు. అప్పుడు శ్రీమాతాజీ, మానవుల్లో సామూహిక ఆత్మసాక్షాత్కారం యొక్క అనుభూతికి సమయం ఆసన్నమైందని గ్రహించారు. గతంలో తమ జీవితాలను పూర్తిగా అంకితం చేసుకొని, జీవిత పర్యంతం కష్టపడిన సత్యాన్వేషణకులు అతికొద్ది మంది మాత్రమే ఆత్మసాక్షాత్కారం పొందగలిగారు.

శ్రీమాతాజీ గత 37 సంవత్సరాలుగా నిర్విరామంగా ప్రపంచమంతా తిరుగుతూ, ఈ దివ్యానుభూతిని ప్రజానీకానికి కలిగిస్తూ వస్తున్నారు. అనేక

దేశాలు ఆమె చేస్తున్న మహాత్కార్యమును అధికారికంగా గుర్తించాయి. 1989 వ సంవత్సరంలో శ్రీమాతాజీకి యునైటెడ్ నేషన్స్ శాంతి బహుమతి ప్రధానం చేయబడింది. ఎన్నో అంతర్జాతీయ సదస్సుల్లో వైద్య, సామాజిక సమస్యలపై ఉపన్యసించుటకు ఆమెను అహోనింపబడటం జరిగింది.

శ్రీమాతాజీ 1923వ సం॥ మార్చి 21వ తేదీన మధ్యాహ్న సమయాన, భౌగోళికంగా భారతదేశ మధ్య భాగంలో వున్న మధ్యప్రదేశ్ లోని చింద్వారలో జన్మించారు.

శ్రీమాతాజీ కుండలినీ జాగృతి ద్వారా మనకు 'ద్వితీయ జన్మను' ప్రసాదిస్తున్న మన ఆధ్యాత్మిక మాతృమూర్తి. సహజయోగ ధ్యానం ద్వారా, ఆమె యొక్క ఉపన్యాసాల ద్వారా మనమంతా తగిన పోషణను, మార్గదర్శకత్వమును పొందుతున్నాము. సహజయోగులంతా తమ జీవితాల్లోని అన్ని అంశాలను ఆనందిస్తూ, సంతృప్తిగా ఉన్నారు. వాస్తవమేమంటే, సహజయోగంలో అత్యున్నత స్థితిని చేరుకొనటానికి శ్రీమాతాజీని గుర్తించటం తప్పనిసరి. ధ్యానంలో కూర్చున్నప్పుడు, మీకై మీరే ఈవిధంగా ప్రశ్నించుకోండి - “శ్రీమాతాజీ నిర్మలాదేవి గారు ఎవరు?” మానసికంగా కాకుండా, మీ అంతరంగంలోని ఒక దివ్యమైన అనుభూతిగా మీకు సమాధానం లభిస్తుంది.

“ఆత్మసాక్షాత్కారం మానవ జీవితానికి పరమోన్నత లక్ష్యం అన్న వాస్తవాన్ని అనుభూతి చెందండి.”

“ చీకట్లో మీరొక సర్పమును పట్టుకుంటే, దాన్ని మీరు చూడలేరు. దాన్ని వదిలేయమని నేనంటే, ‘వదలను, నేనొక తాడును పట్టుకున్నాను. దాన్నెందుకు వదిలేయాలి?’ అని అంటారు. కాని అక్కడ వెలుతురు వుంటే, తక్షణమే మీకై మీరే దాన్ని పడవేస్తారు. కనుక ఆత్మసాక్షాత్కారంతో మీరు మీదైవ సంబంధిత వివేకమును, విచక్షణను పెంచుకుంటారు.”

- శ్రీమాతాజీ

చిట్ట చక్రములు

ప. సం.	చక్రము	స్థానము	1. రూపము 2. చేతిలో స్థానము	లక్షణములు	భాధకు కారణాలు	చికిత్స
1	మూలాధార	అననం మధ్య భాగం, పవిత్రాస్థి క్రింది భాగము	1. నాలుగు దళములతో పగడపు ఎరుపు రంగు 2. మణికట్టు ప్రదేశము	అమాయకత్వము, వివేకము, నిర్మలత్వము, శుభప్రదము	ఆధార్మిక జీవన శైలిలో జీవించుట	భూమాతపై కూర్చోనుట
2	స్వాధిష్ఠానము	పై శరీరం కాళ్లతో కలిసే భాగం	1. అరు దళములతో పసుపు వర్ణము 2. బొటన వ్రేలు	శారీరక, మానసిక శక్తి, సృజనాత్మక శక్తి	అధికముగా ఆలోచించుట, తప్పుడు భావనలు	లవణ జల చికిత్స, చలువ చేసే ఆహారము, కాలేయంపై పండు గడ్డతో చికిత్స
3	నాభి (మణిపుర)	బొడ్డు వెనుక భాగం	1. పది దళములతో ఆకు పచ్చ రంగు 2. మధ్య వ్రేలు	సత్కాయేషణ, శరణాగతి, ధర్మము, పరిణామము	ఆందోళన, అస్వస్థత, జీవనశైలి, చెడు ఆహారపు అలవాట్లు	లవణ జల చికిత్స, సమతుల్య ఆహారము
3ఎ.	భవసాగరము	ఉదర ప్రదేశం	1. చిత్రపటంలో చూపిన విధంగా ఆకుపచ్చ రంగులో పున్న పెద్ద పువ్వు 2. అరవేయి పైభాగము	గురుత్వాకర్షణ స్వయం గురువు	మోసపు గురువులు, మారక ద్రవ్యములు, మధువు	లవణ జల చికిత్స
4	హృదయ (అనాహత)	ఠాము ఎముక వెనుక భాగం	1. పన్నెండు దళములతో కెంపు ఎరుపు రంగు 2. చిటికెన వ్రేలు	ప్రేమ, రక్షణ, ధర్మమును నెలకొల్పుట (కుడి), ఆత్మతో గుర్తింపు (ఎడమ)	భౌతిక వాదము, భయము, భాధాకారాహిత్యము, మితిమీరిన భాధ్యతలను స్వీకరించుట.	దీర్ఘ శ్వాస
5	విశుద్ధి	మెడ యొక్క క్రింది భాగము	1. పదహారు దళములతో ముదురు నీలం రంగు 2. చూపుడు వ్రేలు	సమాచార సంబంధము, సామాహికత్వము	అపరాధ భావన చెడు భాష, భూమిహాసము (పొగత్రాగుట)	ఉప్పు నీటితో పుక్కిలించుట చిగుళ్లను నూనెతో, ఉప్పుతో పుర్చన చేయుట
6	అజ్ఞ	శిరస్సు మధ్య భాగము, నుదురు	1. రెండు దళములతో తెలుపు రంగు 2. ఉంగరపు వ్రేలు	క్షమాతత్వము, భగవంతునికీ శరణా గతి చెందుట	అగ్రహము, పగబట్టుట, అహంకారము	దీపం లేదా క్రాష్ట్రాత్మితో చికిత్స (అగ్ని, తత్వము), అంధర్నీ క్షయించుట
7	సూక్ష్మాస్థానము	శిరస్సు పైభాగము, బ్రాహ్మరంధ్రము	1. వెయ్యి దళములతో అన్ని రంగులు 2. అరవేయి భాగము	సంఘటితము (సమైక్యత), నిరాసందదు	నాస్తికత్వము, స్వయం సందేహము	నూనెతో తలను మర్చన చేసుకొనుట, కలతకత్త, దిగ్బంతికి గురి చేసే పరిసరములను విడనాడుట



పరమపూజ్య శ్రీమాతాజీ నిర్మలాదేవి

సహజయోగధ్యానం అనునిత్యం చేయడం వలన కలిగే కొన్ని ప్రయోజనములు:

1. ఏరకమైన చికాకులు, కలతలు లేకుండా ప్రశాంతంగా వుంటాము.
2. శారీరక ఆరోగ్యం మెరుగవుతుంది.
3. కుటుంబ జీవనంతో పాటు అన్ని రకములైన సంబంధ బాంధవ్యాలు బహుచక్కగా, మధురంగా వుంటాయి.
4. ధూమపానం, మద్యపానం, చంచలమైన నేత్రములు మొదలైన దురలవాట్లు వాటంతట అవే సమసిపోతాయి.
5. ప్రశాంతంగా, హాయిగా నిద్ర పడుతుంది.
6. సామాన్య గృహస్థునిలా జీవనం సాగిస్తూ, ఉన్నతమైన ఆధ్యాత్మిక స్థితులను ఆనందించవచ్చు.
7. అంతర్గత చేతన ద్వారా మనకు మనమే మార్గ దర్శకత్వం వహించగలము.

“మిమ్మల్ని ఆనంద సాగరంలో ముంచెత్తనీయండి. అప్పుడు మీరు పరమాత్మలో లీనమవుతారు. ఆయన మీ ఆత్మ యొక్క రక్షణ దళాల యందు చిరునవ్వులతో రహస్యంగా దాగుండి, మీతో దోబూచులాడుతున్నాడు. ఈ అవగాహన కలిగి ఉండండి. ఆయనను మీరు తెలుసుకోగలరు. మిమ్ములనందర్నీ చైతన్య పరుస్తూ, పరమానందంతో విశ్వమునంతటినీ కాంతిమయం గావిస్తున్నాడు.

—శ్రీమాతాజీ

సహజయోగ ప్రధాన ధ్యాన కేంద్రము

**హిందీ మహా విద్యాలయ, ఆంధ్రమహిళా సభ హాస్పిటల్ ప్రక్కన,
ఉస్మానియా యూనివర్సిటీ రోడ్, విద్యానగర్, హైదరాబాద్.**

ఫోన్ : 2780 2473, 9849139063

ప్రతి శనివారం సా॥ గం. 6-30 ని॥లకు